



తెలంగాణ ఆవేశం

ఆత్మ గౌరవ అక్షర సాక్షం
తెలుగు ఐన పత్రక

సంపుటి : 4 సంచిక : 148

పెద్దపల్లి

ఎడిటర్ : పి. రామకృష్ణ

శనివారం, మే, 30, 2026

పేజీలు : 8 వెల : రూ. 5/-

నీట్ లీ-టెస్ట్ ప్రశ్నపత్రాల రవాణాకు ఇండియన్ ఎయిర్ ఫోర్స్..?


జూన్ 21న నీట్ లీ-టెస్ట్ నిర్వహణ నేరుగా పర్యవేక్షిస్తున్న ప్రధాని కార్యాలయం ప్రశ్నపత్రాల రవాణా బాధ్యత వాయుసేనకు ఇచ్చే యోచన

పొర పొలనా వ్యవస్థలు విఫలమని విమర్శలు...

న్యూఢిల్లీ, మే, 29: మే 3న జరిగిన నీట్-యూజీ పరీక్ష ప్రశ్నపత్రం లీక్ కావడంతో లక్షలాది మంది విద్యార్థుల భవిష్యత్తు ఆందోళనలో పడింది. ఈ నేపథ్యంలో జూన్ 21న జరగబోయే లీ-టెస్ట్ కు కట్టుదిట్టంగా నిర్వహించాలని కేంద్ర ప్రభుత్వం నిర్ణయించింది. ఇందుకోసం ఏకంగా భారత వాయుసేన సాయం తీసుకోవాలని విద్యా శాఖ యోచిస్తున్నట్లు సమాచారం. ప్రధాని కార్యాలయం స్వయంగా ఈ పరీక్షా నిర్వహణను పర్యవేక్షిస్తుండటం గమనార్హం.

రంగంలోకి ఎయిర్ ఫోర్స్..?

గతంలో నీట్ పరీక్ష పత్రాలను తపాలా శాఖ, సాధారణ రవాణా వ్యవస్థల ద్వారా తరలింపేవారు. అయితే ట్రింటింగ్ (ఫ్రెస్ నుంచి పరీక్షా కేంద్రాలకు చేరే మధ్యలోనే పేపర్ లిక్వెన్ టు సీట్స్ విచారణలో తేలింది. ఈ లోపాలను అరికట్టడానికి భారత వాయుసేన విమానాల ద్వారా ప్రశ్నపత్రాలను ఆయా రాష్ట్రాల ప్రధాన కేంద్రాలకు చేరవేయాలని భావిస్తున్నారు. దీనితోపాటు జూన్ లో వాతావరణ మార్పులు ఉండే అవకాశం ఉండటంతో వాయుసేన ద్వారా రవాణా చేయడమే



సరక్షితమని ప్రభుత్వం భావిస్తున్నట్లు సమాచారం.

విమర్శిస్తున్న నిపుణులు..!

పరీక్షల నిర్వహణ కోసం సైన్యాన్ని రంగంలోకి దింపాలనే ఆలోచన దేశంలోని పరిపాలనా యంత్రాంగం, పోలీస్ వ్యవస్థల వైఫల్యాన్ని సూచిస్తోందని పలువురు రక్షణ రంగ నిపుణులు విమర్శిస్తున్నారు. నేషనల్ టెస్టింగ్ ఏజెన్సీలో ఎక్కువ శాతం కాంట్రాక్టు, టెల్ నోర్సింగ్ ఉద్యోగులు ఉండటం వల్లే ఇలాంటి లోపాలు జరుగుతున్నాయని విశ్లేషకులు చెబుతున్నారు. వ్యవస్థలోని లోపాలను సరిచేయకుండా సైన్యాన్ని రంగంలోకి దింపడం కేవలం ప్రచారం కోసమేనని ప్రతిపక్షాలు కూడా విమర్శిస్తున్నాయి.

రిజర్వ్ చేసిన తీర్పులు, బెయిల్ దరఖాస్తులపై హైకోర్టులకు సుప్రీంకోర్టు కీలక మార్గదర్శకాలు

- వ్యక్తిగత స్వేచ్ఛకు సంబంధించిన కేసుల్లో 3 నెలల్లో తీర్పు వెలువరించాలన్న సుప్రీంకోర్టు
- బెయిల్ దరఖాస్తులపై తీర్పును అదే రోజు లేదా మరుసటి రోజు వెలువరించాలని సూచన
- విచారణ ఖైదీలను బెయిల్ లభించిన రోజు లేదా మరుసటి రోజు విడుదల చేయాలని నిర్దేశం....



న్యూఢిల్లీ, మే, 29: దేశవ్యాప్తంగా ఉన్న హైకోర్టులకు భారత అత్యున్నత న్యాయస్థానం సుప్రీంకోర్టు కీలక ఆదేశాలు జారీ చేసింది. రిజర్వ్ చేసిన తీర్పులను మూడు నెలల్లో వెలువరించాలని స్పష్టం చేసింది. వ్యక్తిగత స్వేచ్ఛకు సంబంధించిన కేసుల్లో తీర్పు ఇవ్వడంలో జాప్యం కారణంగా పిటిషనర్లకు పూర్వలేని నష్టం వాటిల్లుతోందని ఆందోళన వ్యక్తం చేసింది. ఇలాంటి కేసులలో వేగవంతమైన నిర్ణయాలు అవసరమని సుప్రీంకోర్టు స్పష్టం చేసింది. బెయిల్ దరఖాస్తులపై తీర్పులను అదే రోజు వెలువరించాలని, ఒకవేళ వాటిని రిజర్వ్ చేస్తే మరుసటి రోజు వెలువరించాలని సుప్రీంకోర్టు ప్రధాన న్యాయమూర్తి జస్టిస్ సూర్య కాంత్, జస్టిస్ జోయ్ మాజ్యూ బాక్సీ, జస్టిస్ విపిన్ చంద్రావోత్ కూడిన ధర్మాసనం పేర్కొంది. గత సంవత్సరం రూర్షండ్ హైకోర్టు వెలువరించిన తీర్పును వెబ్ సైట్లో అప్ లోడ్ చేయడంపై వచ్చిన పిటిషన్ ను విచారించిన సుప్రీంకోర్టు, పలు అంశాలపై హైకోర్టులకు మార్గదర్శకాలు జారీ చేసింది. - వ్యక్తిగత స్వేచ్ఛకు సంబంధించిన అంశాల్లో మూడు నెలల కంటే ముందే తీర్పును వెలువరించాలి. ఒకవేళ

తీర్పును రిజర్వ్ చేస్తే మరుసటి రోజు వెలువరించాలి.

- విచారణ ఖైదీలను బెయిల్ లభించిన రోజు లేదా మరుసటి రోజు విడుదల చేయాలి. - తీర్పులో అమలు చేయాల్సిన భాగాన్ని మాత్రమే ఓపెన్ కోర్టులో వెల్లడించాలి. తీర్పు కాపీని ఏడు రోజుల్లో వెబ్ సైట్ లో అప్ లోడ్ చేయాలి.
- తీర్పు ఇచ్చే తేదీని హైకోర్టు వెబ్ సైట్ లో స్పష్టంగా పేర్కొనాలి.
- ఈ మార్గదర్శకాలను అమలు చేయడానికి హైకోర్టుల వెబ్ సైట్ లో తగిన మార్పులు చేయాలి. ఈ మార్పులను సంబంధిత హైకోర్టుల చీఫ్ జస్టిస్ లో పర్యవేక్షణలో ఇది జరగాలి.
- తీర్పును రిజర్వ్ చేసిన మూడు నెలల్లో వెలువరించాలి. అప్పటికి తీర్పు వెలువరకపోతే రిజిస్ట్రార్ చీఫ్ జస్టిస్ ఎదుటకు తీసుకువెళ్లాలి. చీఫ్ జస్టిస్ మరో రెండు వారాల సమయం ఇచ్చి, అప్పటికి తీర్పు రాకపోతే ఆ కేసును మరో బెంచ్ కు కేటాయించాలి.

ఆర్బిఐ బ్యాలెన్స్ షీట్ లో లికార్డు వృద్ధి...



రూ. 91.97 లక్షల కోట్లకు చేరిన ఆస్తులు.. ఆర్బిఐ బ్యాలెన్స్ షీట్ లో 20.6 శాతం భారీ వృద్ధి

రూ. 91.97 లక్షల కోట్లకు చేరిన ఆస్తి-అప్పుల పట్టి

దేశీయ పెట్టుబడులు, పసిడి నిల్వలు పెరగడమే ప్రధాన కారణం

కేంద్ర ప్రభుత్వానికి రూ. 2.87 లక్షల కోట్ల లికార్డు డివిడెండ్.

న్యూఢిల్లీ, మే, 29: భారతీయ రిజర్వ్ బ్యాంక్ (ఆర్బిఐ) ఆస్తి-అప్పుల పట్టి (బ్యాలెన్స్ షీట్) 2025-26 ఆర్థిక సంవత్సరంలో లికార్డు స్థాయిలో వృద్ధి చెందింది. దేశీయ పెట్టుబడులు, పసిడి నిల్వలు, విదేశీ పెట్టుబడులు భారీగా పెరగడంతో, ఆర్బిఐ బ్యాలెన్స్ షీట్ పరిమాణం 20.6 శాతం పెరిగి రూ. 91.97 లక్షల కోట్లకు చేరింది. ఈ మేరకు శుక్రవారం విడుదల చేసిన వార్షిక నివేదికలో ఆర్బిఐ వివరాలను వెల్లడించింది. అంతేకాకుండా, కేంద్ర ప్రభుత్వానికి లికార్డు స్థాయిలో రూ. 2.87

లక్షల కోట్ల డివిడెండ్ ను ప్రకటించింది. నివేదిక ప్రకారం 2026 మార్చి 31 నాటికి ఆర్బిఐ బ్యాలెన్స్ షీట్, అంతకుముందు ఏడాదితో పోలిస్తే రూ. 15.72 లక్షల కోట్ల మేర పెరిగింది. గత ఏడాది ఇదే సమయానికి బ్యాలెన్స్ షీట్ విలువ రూ. 76.25 లక్షల కోట్లుగా ఉంది. ఈ వృద్ధిలో గత ఆర్థిక సంవత్సరం (ఫీ25) నాటి 8.2 శాతంతో పోలిస్తే చాలా ఎక్కువ. తాజా వృద్ధితో ఆర్బిఐ బ్యాలెన్స్ షీట్ పరిమాణం దేశ జీడిపీల్లో 26.4 శాతానికి సమానంగా ఉండటం గమనార్హం. ఈ భారీ వృద్ధి ప్రధాన కారణాలను నివేదికలో స్పష్టంగా పేర్కొన్నారు. దేశీయ పెట్టుబడులు 44.9 శాతం, పసిడి నిల్వలు 63.8 శాతం, విదేశీ పెట్టుబడులు 7.9 శాతం పెరిగాయి. దీనివల్ల మొత్తం ఆస్తులలో దేశీయ ఆస్తుల వాటా గతేడాది 25.7 శాతం నుంచి 29.1 శాతానికి పెరిగింది. అదే సమయంలో, విదేశీ ఆస్తుల వాటా 74.3 శాతం నుంచి 70.9 శాతానికి తగ్గింది. విదేశీ ఆస్తుల కన్నా దేశీయ ఆస్తులు వేగంగా పెరిగినట్లు ఇది సూచిస్తోంది. ఈ ఆర్థిక సంవత్సరంలో ఆర్బిఐ తన ఎకనామిక్ క్యాపిటల్ ఫ్రేమ్ వర్క్ లో భాగంగా రూ. 1.09 లక్షల కోట్లను కుడించేసి ఫండ్స్ బదిలీ చేసింది. అదేవిధంగా కేంద్రానికి ప్రకటించిన రూ. 2.87 లక్షల కోట్ల డివిడెండ్, ప్రస్తుతం పశ్చిమాయా సంక్షోభం వల్ల ఎదురవుతున్న ఆర్థిక సవాళ్లను ఎదుర్కోవడానికి ప్రభుత్వానికి ఎంతగానో దోహదపడనుంది. గత కొన్ని సంవత్సరాలూ ఆర్బిఐ బ్యాలెన్స్ షీట్ క్రమంగా పెరుగుతూ వస్తోంది. ఫీ23లో రూ. 63.45 లక్షల కోట్లుగా ఉన్న బ్యాలెన్స్ షీట్, ఫీ24లో రూ. 70.47 లక్షల కోట్లకు, ఫీ25లో రూ. 76.25 లక్షల కోట్లకు పెరిగి, ఇప్పుడు రూ. 91.97 లక్షల కోట్ల మైలురాయిని దాటింది.

ప్రతి ఓటును కాపాడుకోవాలి

: మహేశ్ కుమార్ గౌడ్

ఎన్ ఐఆర్ సమయంలో అనుసరించాల్సిన తీరుపై శిక్షణ కార్యక్రమాన్ని ప్రారంభించిన కాంగ్రెస్ హాజరైన మీనాక్షి నటరాజన్ తదితర నేతలు బెంగాల్ లో 93 లక్షల ఓట్లను తొలగించారన్న మహేశ్ గౌడ్...



న్యూఢిల్లీ, మే, 29: దేశంలోని పలు రాష్ట్రాల్లో ఇప్పటికే కేంద్ర ఎన్నికల సంఘం ఓటరు జాబితా ప్రత్యేక సవరణ ప్రక్రియ (ఎన్ ఐఆర్) ను పూర్తి చేసిన సంగతి తెలిసింది. మిగిలిపోయిన రాష్ట్రాలు, కేంద్రపాలిత ప్రాంతాల్లో ఈ ప్రక్రియను ఈసారి ప్రారంభించింది. ఈ నేపథ్యంలో ఈ ప్రక్రియ సమయంలో అనుసరించాల్సిన తీరుపై తెలంగాణ కాంగ్రెస్ పార్టీ తమ నేతలకు శిక్షణ కార్యక్రమాన్ని ప్రారంభించింది. గాంధీ భవన్ ప్రారంభమైన ఈ కార్యక్రమంలో మీనాక్షి చీఫ్ మహేశ్ కుమార్ గౌడ్, ఎఐసీసీ తెలంగాణ వ్యవహారాల ఇన్చార్జ్ మీనాక్షి నటరాజన్, ఎఐసీసీ కార్యదర్శి సచిన్ సావంత్ తదితరులు పాల్గొన్నారు. తెలంగాణ కాంగ్రెస్ కమిటీ మాస్టర్ ట్రైనిలకు ఎఐసీసీ శిక్షణ విభాగానికి

సంబంధించిన సౌరభ్, అనూప, నిశాంత్ శిక్షణ ఇస్తున్నారు. ఈ కార్యక్రమంలో శిక్షణ తీసుకున్న మాస్టర్ ట్రైనిలు రాష్ట్రంలోని నియోజకవర్గాల్లో బీఎల్ఎలకు శిక్షణ ఇస్తారు. ఈ సందర్భంగా మీనాక్షి అధ్యక్షుడు మహేశ్ కుమార్ గౌడ్ మాట్లాడుతూ... కాంగ్రెస్ పార్టీని మరింత బలోపేతం చేసేందుకు సంఘటిత సృజన అభియాన్ ప్రక్రియను పక్కనపెట్టిగా చేశామని వెల్లడించారు. జిల్లా కమిటీలు, మండల కమిటీలు దాదాపు పూర్తి చేశామని చెప్పారు. పశ్చిమబెంగాల్ లో 93 లక్షల ఓట్లను తొలగించారు. బీజేపీ చేసిన కుట్రలతో అక్కడ ప్రభుత్వమే మారిపోయిందని మండిపడ్డారు. తెలంగాణలో అలాంటి కుట్రలు జరగకుండా చూసుకోవాలని సూచించారు. ప్రతి ఓటును కాపాడుకోవాలని బాధ్యత మనపై ఉందని చెప్పారు.

నాకు కొండంత అండగా నిలబడ్డారు..

సిద్ధరామయ్యపై డీకే ప్రశంసల వర్షం

సిద్ధరామయ్య రాజీనామా తర్వాత డీకే మొదటి ప్రకటన సిద్ధరామయ్య ప్రస్థానంపై ప్రశంసలు కలిసికట్టుగా ముందుకు సాగుతామని వెల్లడి సిద్ధరామయ్య మార్గదర్శకత్వం స్ఫూర్తినిస్తుందని ఆశాభావం భుజం భుజం కలిపి పార్టీని బలోపేతం చేశామన్న డీకే....



చారనిగర్లు చేసుకున్నారు. ఇద్దరం భుజంభుజం కలిపి పార్టీని బలోపేతం చేశామని, ఉప ముఖ్యమంత్రిగా ఆయనతో కలిసి పనిచేయడం అదృష్టమని చెప్పారు. కలిసి నడిస్తేనే వేగంగా నడవాలనుకుంటే ఒంటరిగానడవాలని, కానీ సుదూర ప్రయాణం చేయాలనుకుంటే అందరూ చేశారు. కర్ణాటక ప్రజల కోసం తామంతా కలిసికట్టుగా ఈ ప్రయాణాన్ని ముందుకు తీసుకెళ్తామని స్పష్టం చేశారు. భవిష్యత్తులో కూడా సిద్ధరామయ్య మార్గదర్శకత్వం తమకు స్ఫూర్తినిస్తుందని ఆశాభావం వ్యక్తం చేశారు. నాయకత్వ మార్పు జరుగుతున్న ఈ తరుణంలో పార్టీలో ఐక్యతను కాపాడుకుంటామని స్పష్టం చేశారు. ఖర్చెంతో సమాచారమయ్యారు. ఈ భేటీలో పలువురు కర్ణాటక ఎమ్మెల్యేలు కూడా పాల్గొన్నారు. రాజీయే రాజ్యసభ ఎన్నికలు, పార్టీలో సిద్ధరామయ్యకు ఇప్పటికే కొత్త బాధ్యతలతో పాటు డీకే శివకుమార్ నేతృత్వంలో ఏర్పడబోయే కొత్త మంత్రివర్గ కూర్పుపై ఈ సమావేశంలో సుదీర్ఘంగా చర్చించినట్లు తెలుస్తోంది.

ఆమె దేశానికీ గర్వకారణం..

వినేష్ ఫోగట్ కు సుప్రీంకోర్టులో ఊరట...

2026 ఏషియన్ గేమ్స్ సెలక్షన్ ట్రయల్స్ లో పాల్గొనేందుకు వినేష్ ఫోగట్ కు అనుమతి ఢిల్లీ హైకోర్టు తీర్పును సవాల్ చేసిన రెజింగ్ ఘోషణపై పిటిషన్ పై విచారణ వినేష్ దేశానికీ గర్వకారణమని వ్యాఖ్యానించిన సుప్రీంకోర్టు ధర్మాసనం క్రీడా వ్యవహారాల్లో హైకోర్టుల మితిమీరిన జోక్యంపై అసహనం వ్యక్తం చేసిన కోర్టు ఈ కేసులో పూర్తి విచారణను వచ్చే వారానికి వాయిదా వేసిన సుప్రీంకోర్టు..



న్యూఢిల్లీ, మే, 29: భారత స్టార్ రెజ్లర్, మూడుసార్లు ఒలింపియాన్ గా దేశానికీ ప్రాతినిధ్యం వహించిన వినేష్ ఫోగట్ కు సుప్రీంకోర్టులో భారీ ఊరట లభించింది. 2026 ఏషియన్ గేమ్స్ కోసం ఈ నెల 30, 31 తేదీల్లో జరగనున్న సెలక్షన్ ట్రయల్స్ లో పాల్గొనేందుకు సర్వోన్నత న్యాయస్థానం అనుమతి ఇచ్చింది. ఈ విషయంలో భారత రెజింగ్ సమాఖ్య (డబ్ల్యూఎఫ్ఐ) దాఖలు చేసిన పిటిషన్ పై విచారణ జరిపిన జస్టిస్ పిఎన్ సరసింహా, జస్టిస్ అల్రోక్ అరాధేలతో కూడిన ధర్మాసనం ఈ మేరకు మధ్యంతర ఉత్తర్వులు జారీ చేసింది. వినేష్ ఫోగట్ కు ట్రయల్స్ లో పాల్గొనేందుకు అనుమతి గతవారం ఢిల్లీ హైకోర్టు తీర్పు ఇచ్చింది. మాతృత్వం అనేది ఒకరి వృత్తిపరమైన అవకాశాలను అడ్డుకునే వైఖరి కాదని హైకోర్టు స్పష్టం చేసింది. అయితే, సమాఖ్య నిబంధనల ప్రకారం వినేష్ కు

అర్హత లేదని వాదించిన డబ్ల్యూఎఫ్ఐ, ఢిల్లీ హైకోర్టు తీర్పును సవాలు చేస్తూ సుప్రీంకోర్టులో స్పెషల్ లీట్ పిటిషన్ (ఎన్ ఎల్ఐపీ) దాఖలు చేసింది. ఈ పిటిషన్ పై విచారణ సంబంధించిన సుప్రీంకోర్టు కీలక వ్యాఖ్యలు చేసింది. "ఆమె స్థానంలో వేరే ఎవరైనా ఉంటే పరిస్థితి భిన్నంగా ఉండేది. కానీ, వినేష్ దేశానికీ గర్వకారణంగా నిలిచిన క్రీడాకారిణి" అని ధర్మాసనం అభిప్రాయపడింది. "హైకోర్టు తీర్పుతో ఆమెలో ఆశలు, అంచనాలు పెరిగాయి. ఈ రకలో మేం ఏమీ చేయలేమని చెప్పి ఆమెను వెనక్కి పంపడం సరికాదు" అని డబ్ల్యూఎఫ్ఐ తరఫు న్యాయవాదికి స్పష్టం చేసింది. అయితే, వినేష్ కు తాత్కాలికంగా అనుమతి ఇస్తూనే, క్రీడా వ్యవహారాల్లో హైకోర్టులు తరచుగా, అత్యంత వేగంగా జోక్యం చేసుకోవడంపై ధర్మాసనం తీవ్ర అసహనం వ్యక్తం చేసింది. "ఇవి మెడికల్ కాలేజీ అడ్మిషన్లు కాదు. జాతీయ, అంతర్జాతీయ క్రీడలకు సంబంధించినవి. ఈ పద్ధతిలో కోర్టులు జోక్యం చేసుకొని, మొత్తం షెడ్యూల్ ను దెబ్బతీయలేవు" అని జస్టిస్ సరసింహా వ్యాఖ్యానించారు. ప్రస్తుతానికి వినేష్ కు ట్రయల్స్ లో పాల్గొనేందుకు అనుమతిని సుప్రీంకోర్టు, డబ్ల్యూఎఫ్ఐ దాఖలు చేసిన పిటిషన్ పై పూర్తిస్థాయి విచారణను వచ్చే వారానికి వాయిదా వేసింది.

సంపాదకీయం

డాలర్ స్థానంలో బ్రిక్స్

ప్రపంచ రాజకీయాల్లో ఇప్పుడు కొత్త రకమైన 'క్యూ' కనిపిస్తోంది. ఒకప్పుడు అమెరికా డాలర్ కనిపిస్తే చాలు జోహార్లు అర్పించిన దేశాలన్నీ, ఇప్పుడు 'మాకు ఈ డాలర్ వద్దు.. బ్రిక్స్ దోస్తీ ముద్దు' అంటూ ఆ దేశాల కూటమి ముందు క్యూ కడుతున్నాయి. ఐఎంఎఫ్ తాజాగా విడుదల చేసిన ఏప్రిల్, 2026 గణాంకాలను చూస్తుంటే, ఇది కేవలం ఒక కూటమిలా కాకుండా.. అమెరికా, యూరప్ దేశాలకు నిర్ణేతులూ చేసే ఒక ప్రత్యామ్నాయ ప్రపంచంలా కనిపిస్తోంది. చైనా భారీ జీడిపీ నుంచి మొదలుకొని, పాలస్తీనా వంటి చిన్న దేశాల వరకు అందరూ ఈ క్షేత్రంలో మెంబర్షిప్ కోసం తహతహలాడుతుండటం చూస్తుంటే.. భవిష్యత్తులో చైట్ హౌస్ కంటే 'బ్రిక్స్' ఆఫీసు ముందే రద్దీ ఎక్కువగా ఉండేలా కనిపిస్తోంది. బ్రిక్స్ సభ్య దేశాల జీడిపీ లెక్కలు చూస్తుంటే, చైనా ఏకంగా వి20.85 ట్రిలియన్లతో అందనంత ఎత్తులో కూర్చుంది. దానికి పోటీగా భారతదేశం కూడా వి4.15 ట్రిలియన్లతో తన సత్తా చాటుతోంది. ఈ రెండు దేశాలు కలిస్తేనే ప్రపంచ ఆర్థిక వ్యవస్థలో సగానికి పైగా వాటా ఉండేలా ఉంది. బ్రెజిల్, రష్యా కూడా చెరో రెండున్నర ట్రిలియన్లతో తమ ఉనికిని చాటుకుంటున్నాయి. ఇక్కడ ఒక వింత ఉంది.. ఒకవైపు రష్యాపై ఇన్ని ఆంక్షలు ఉన్నా, దాని జీడిపీ మాత్రం నిలకడగా ఉండటం పాశ్చాత్య దేశాలకు మింగుడుపడని నిజం. సంక్షేమ పథకాలు, అప్పులతో కుస్తీ పడుతున్న దక్షిణాఫ్రికా, ఈజిప్ట్ వంటి దేశాలు కూడా ఈ భారీ ఇంజన్ అండ చూసుకునే ధైర్యంగా అడుగులు వేస్తున్నాయి. ఈ జాబితాలో ఇండోనేషియా (వి1.54 ట్రిలియన్) వంటి బలమైన ఆర్థిక వ్యవస్థలు పూర్తి సభ్యులుగా మారుతుంటే, పాకిస్థాన్ (వి410 బిలియన్), శ్రీలంక (వి98 బిలియన్) వంటి దేశాలు మాత్రం దరఖాస్తు పట్టుకొని ధీసంగా ఎదురుచూస్తున్నాయి. పాకిస్థాన్ పరిస్థితి చూస్తుంటే.. సభ్యత్వం ఇస్తే ఇయ్యండి కానీ, ముందు ఏవైనా లోన్లు ఉంటే చూడండి అని అడిగేలా ఉంది. అప్పుల ఊబిలో ఉన్న దేశాలన్నీ బ్రిక్స్ ను ఒక 'పాలిటికల్ వెపన్' (రాజకీయ ఆయుధం)లా వాడుకోవాలని ప్లాన్ చేస్తున్నాయి. ఇక సౌదీ అరేబియా లాంటి ధనిక దేశాలు కూడా చేరితే, బ్రిక్స్ దగ్గర అయిల్ కు, డబ్బుకు అస్సలు కొరవ ఉండదు. నైజీరియా నుంచి వియత్నాం వరకు దాదాపు 10 దేశాలు భాగస్వామ్య హోదాలో ఉంటూ లోపలికి రావడానికి గేట్ల దగ్గర వేచి చూస్తున్నాయి. వియత్నాం (వి527 బిలియన్), మలేషియా (వి516 బిలియన్) వంటి ఆగ్నేయాసియా పులులు ఈ కూటమిలో చేరితే, ఇక ఆసియా ఖండం మొత్తం బ్రిక్స్ గుప్పిట్లోకి వెళ్లడం ఖాయం. ఒకప్పుడు అభివృద్ధి చెందిన దేశాల జీ-7 (ఉ7) గ్రూపును చూసి భయపడిన ప్రపంచం, ఇప్పుడు బ్రిక్స్ ప్లస్ (బ్రిక్స్+) వైపు ఆసక్తి చూస్తోంది. ఈ కూటమిలో డేటా లేని క్యూబా, సిరియా వంటి దేశాలు కూడా ఉన్నాయంటే, ఇక్కడ ఆర్థిక స్థితి కంటే అమెరికా వ్యతిరేకత అనే గూడు పురాణీనే ఎక్కువగా పనిచేస్తున్నట్లు కనిపిస్తోంది. చిన్న దేశాల 'పెద్ద' కలలు కేవలం వి3.49 బిలియన్ల జీడిపీ ఉన్న సెంట్రల్ ఆఫ్రికన్ రిపబ్లిక్ నుంచి, అంతర్యుద్ధాలతో అల్లాడుతున్న ఆఫ్ఘనిస్తాన్ వరకు అందరూ ఈ జాబితాలో ఉన్నారు. వీరందరికీ బ్రిక్స్ లో చేరడం అంటే ఏదో మంత్రదండం దొరికినట్లే అన్నంత ఆసక్తి ఉంది. చైనా ఇచ్చే పెట్టుబడులు, భారత్ ఇచ్చే సాంకేతికత తమ దేశాలను మార్చేస్తాయని వారు నమ్ముతున్నారు. పాకిస్థాన్ పరిస్థితి చూస్తుంటే.. సభ్యత్వం ఇస్తే ఇయ్యండి కానీ, ముందు ఏవైనా లోన్లు ఉంటే చూడండి అని అడిగేలా ఉంది. అప్పుల ఊబిలో ఉన్న దేశాలన్నీ బ్రిక్స్ ను ఒక 'పాలిటికల్ వెపన్' (రాజకీయ ఆయుధం)లా వాడుకోవాలని ప్లాన్ చేస్తున్నాయి. ఇక సౌదీ అరేబియా లాంటి ధనిక దేశాలు కూడా చేరితే, బ్రిక్స్ దగ్గర అయిల్ కు, డబ్బుకు అస్సలు కొరవ ఉండదు. నైజీరియా నుంచి వియత్నాం వరకు దాదాపు 10 దేశాలు భాగస్వామ్య హోదాలో ఉంటూ లోపలికి రావడానికి గేట్ల దగ్గర వేచి చూస్తున్నాయి. వియత్నాం (వి527 బిలియన్), మలేషియా (వి516 బిలియన్) వంటి ఆగ్నేయాసియా పులులు ఈ కూటమిలో చేరితే, ఇక ఆసియా ఖండం మొత్తం బ్రిక్స్ గుప్పిట్లోకి వెళ్లడం ఖాయం. ఒకప్పుడు అభివృద్ధి చెందిన దేశాల జీ-7 (ఉ7) గ్రూపును చూసి భయపడిన ప్రపంచం, అయితే, ఇంత మంది ఒకే గూటి కింద చేరితే.. ఒకరి అభిప్రాయాలు ఒకరికి నచ్చతాయా? లేక ఇది కేవలం ఫోటో ఘాట్లకే పరిమితం అవుతుందా? అన్నది భవిష్యత్తు తేల్చాలి. మొత్తానికి, బ్రిక్స్ విస్తరణ చూస్తుంటే.. ' అందరూ కలిశారు. ఇక డాలర్ గారే జాగ్రత్తగా ఉండాలి' అనిపిస్తోంది. ఐఎంఎఫ్ రిపోర్ట్ ప్రకారం ఈ కూటమి ఇలాగే పెరిగితే, ఇక ప్రపంచం ఫిల్లీ-బీజింగ్ చుట్టూ తిరగడం ఖాయం!

కష్టపడినా గుర్తింపు రావట్లేదా?



బుధ గ్రహ అనుగ్రహం కోసం ఇలా చేయండి..

రోజున ఆకుపచ్చ రంగు దుస్తులు ధరించడం శుభప్రదంగా పరిగణించబడుతుంది. అలాగే పని చేసే ప్రదేశంలో ఆకుపచ్చ రంగు మొక్కలు లేదా చిన్నపాటి ఇండోర్ మొక్కలను ఉంచడం వల్ల సానుకూల వాతావరణం ఏర్పడుతుందని చెబుతారు. కార్యాలయంలో ఉండే చిన్న మొక్కలు కేవలం అందాన్ని పెంచడమే కాకుండా మానసిక ప్రశాంతతను కూడా కలిగిస్తాయి. ఇవి ఏకాగ్రతను పెంచి పనిలో చురుకుదానాన్ని తీసుకువస్తాయని విశ్వాసం ఉంది. ముఖ్యంగా ఎక్కువసేపు కంప్యూటర్ల ముందు పని చేసే వారికి ఇటువంటి పచ్చదనం మానసిక ఒత్తిడిని తగ్గించడంలో సహాయపడుతుందని అంటారు. కార్యస్థలం పరిశుభ్రతకు కూడా జ్యోతిష్య శాస్త్రంలో ప్రాధాన్యం ఇస్తారు. చిందరవందరగా ఉన్న పని ప్రదేశం ప్రతికూల శక్తిని ఆకర్షిస్తుందని, అది పనితీరుపై ప్రభావం చూపుతుందని భావిస్తారు. అందుకే పని చేసే టేబుల్, ఛైర్లు, కంప్యూటర్ పరిసరాలను ఎప్పుడూ శుభ్రంగా, క్రమపద్ధతిలో ఉంచుకోవాలని సూచిస్తున్నారు. ముఖ్యంగా బుధవారం రోజున కార్యాలయం లేదా పని ప్రదేశాన్ని శుభ్రం చేసి సర్దుకోవడం వల్ల సానుకూల ఆలోచనలు పెరుగుతాయని చెబుతున్నారు. పరిశుభ్రమైన వాతావరణం మనసును ప్రశాంతంగా ఉంచి పనిలో మెరుగైన ఫలితాలు సాధించేందుకు దోహదపడుతుంది. వాస్తవ శాస్త్రం ప్రకారం ఉత్తర దిశ వృత్తిపరమైన ఎదుగుదలకు, కొత్త అవకాశాలకు సంకేతంగా భావించబడుతుంది. పని చేసే సమయంలో ఉత్తరం వైపు ముఖం పెట్టుకుని కూర్చోవడం వల్ల

ఆలోచనలో స్పష్టత పెరుగుతుందని నమ్మకం. ఒకవేళ అది సాధ్యం కాకపోతే పని చేసే బిల్లుల ఊతరం వైపు మొక్క లేదా చిన్న అలంకరణ వస్తువు ఉంచడం కూడా మంచిదని సూచిస్తున్నారు. ఇలా చేయడం వల్ల సానుకూల శక్తి ప్రవాహం పెరిగి కెరీర్లో పురోగతి సాధించేందుకు సహాయపడుతుందని చెబుతున్నారు. బుధవారం రోజును విష్యుత్తుల తొలగించే గణేశుడికి అంకితం చేసిన రోజుగా భావిస్తారు. అందుకే బుధవారం ఉదయం గణేశుడికి గరిక సమర్పించి ప్రార్థనలు చేయడం శుభప్రదంగా పరిగణించబడుతుంది. గణేశుడిని భక్తితో ప్రార్థించడం వల్ల నిర్ణయాలు తీసుకునే సామర్థ్యం మెరుగు పడుతుందని, ఆత్మవిశ్వాసం పెరుగుతుందని విశ్వసిస్తారు. ఉద్యోగంలో ఎదురయ్యే అటంకాలు తగ్గి కొత్త అవకాశాలు లభించే అవకాశం ఉంటుందని చాలామంది నమ్ముతారు. దానధర్మాలకు కూడా జ్యోతిష్య శాస్త్రంలో ప్రత్యేక ప్రాధాన్యం ఉంది. బుధవారం రోజున ఆకుకూరలు, పండ్లు, తీపి పదార్థాలు పేదలకు దానం చేయడం వల్ల బుధ గ్రహ అనుకూలత పెరుగుతుందని చెబుతారు. ఇది కేవలం ఆధ్యాత్మిక విశ్వాసమే కాకుండా మనసుకు ప్రశాంతతను కూడా ఇస్తుంది. ఇతరులకు సహాయం చేయడం ద్వారా సానుకూల భావనలు పెరిగి మన జీవితంలో కూడా మంచి మార్పులు వస్తాయని పెద్దలు చెబుతుంటారు. అయితే ఈ పరిహారాలను కేవలం సమృద్ధిగా మాత్రమే కాకుండా కష్టపడి పనిచేయడం, క్రమశిక్షణ, సమయపాలనతో కలిపి ఆచరించడం అవసరం. కృషి, పట్టుదల, సానుకూల ఆలోచనలు, ఆత్మవిశ్వాసంతో పాటు ఈ చిన్న జ్యోతిష్య సూచనలు కూడా కలిసి వస్తే ఉద్యోగ జీవితంలో పదోన్నతి, జీతం పెంపు, కొత్త అవకాశాలు వంటి విజయాలు సాధించే అవకాశం మరింత పెరుగుతుందని నిపుణులు చెబుతున్నారు.

తెలంగాణలో నూకల జగడం...



సాధారణంగా 36 డిగ్రీల ఉష్ణోగ్రత వరకు రా రైస్ ఇటు రాష్ట్రం నుంచినా సానుకూల స్పందన రాకపోవడంతో చేసేదేమీ లేక రైస్ మిల్లర్లు సహాయనిరాకణకు దిగుతున్నారు. ఒక క్వింటాలు ధాన్యాన్ని మిల్లింగ్ చేసి ఎంతమేర బియ్యాన్ని ఇవ్వాలనేదానిపై రెండు రకాల పద్ధతులు ఉన్నాయి. ఇందులో పాత పద్ధతిలో అయితే.. ముడి బియ్యం (రా రైస్) విషయంలో 25 శాతం ట్రోకెన్ (నూక శాతం)తో కలుపుకుని 67 శాతం బియ్యం ఇవ్వాలని నిబంధన ఉంది. అంటే క్వింటాలు ధాన్యం మిల్లింగ్ చేసి 67 కిలోల రా రైస్ ఇవ్వాలన్నమాట. ఇందులో 25 శాతం వరకు నూకలు ఉండవచ్చు. అదే బాయిల్డ్ రైస్ విషయంలో అయితే 15 శాతం నూకలతో 68 శాతం బియ్యాన్ని ఇవ్వాలి ఉంటుంది. ఈ నిబంధనల ప్రకారం కొంత ఇబ్బందికి అవకాశం ఉన్నా.. కిందామీద పడి రైస్ మిల్లర్లు నిబంధనల ప్రకారమే బియ్యం ఇస్తూ వస్తున్నారు. అయితే తాజాగా (రబీ)లో మరో 30 లక్షల మెట్రిక్ టన్నుల బియ్యాన్ని కొనుగోలు చేసేలా కేంద్రాన్ని రాష్ట్ర ప్రభుత్వం తరఫున ముఖ్యమంత్రి రేవంత్ రెడ్డి, పౌరసరఫరాల శాఖ మంత్రి ఉత్తమ్ కుమార్ రెడ్డి ఒప్పించారు. అందుకు అనుగుణంగానే సాధారణంగా ఉండే కోటాకు అదనంగా మరో 30 లక్షల మెట్రిక్ టన్నుల బియ్యాన్ని కొనుగోలు చేసి తీసుకునేందుకు కేంద్రం (ఎఫ్సీఐ) అంగీకరించారు. హమ్మయ్య అని అందరూ ఊపిరి పీల్చుకున్నారు. కానీ.. అక్కడే అసలు తకరారు మొదలయ్యింది. అందుకే 25 శాతం నూకలతో 67 శాతం బియ్యాన్ని.. బాయిల్డ్ రైస్ అయితే 15 శాతం నూకలతో 68 శాతం బియ్యాన్ని ఇవ్వమన్న కరాకండిగా చెబుతూ.. జిల్లాల వారీగా, రాష్ట్ర స్థాయిలోనూ అధికారులకు విజ్ఞాపన పత్రాలు అందిస్తున్నారు. ఇదిలా ఉండగా, కేంద్రం నుంచి వచ్చిన 10 శాతం నూకలతో 67 శాతం రా రైస్ బియ్యం ఇవ్వాలనే నిబంధనను యధాతథంగా అమలుచేస్తూ, అదనంగా వచ్చే నూకలను అలాగే మిల్లర్ల వద్ద నిల్వ చేసుకోవాలని, కేంద్రం నుంచి (ఎఫ్సీఐ) వచ్చే

తదుపరి ఉత్తర్వుల ప్రకారం ఆ నూకలను ఏం చేయాలనేది నిర్ణయిస్తామని పౌర సరఫరాల శాఖ నుంచి స్పష్టమైన ఆదేశాలు అందాయి. ఇక్కడే మిల్లర్లు మరోసారి తీవ్ర అసంతృప్తికి లోనవుతున్నారు. ఆత్మధిక ఉష్ణోగ్రతల కారణంగా 25 శాతానికి మించి నూకలు వచ్చే సేపద్ధ్యంలో.. 10 శాతం నూకలతో 67 శాతం రా రైస్ను, అలాగే 5 శాతం నూకలతో 68 శాతం బాయిల్డ్ రైస్ను ఇవ్వడం ఎలా సాధ్యమంటూ మిల్లర్లు గగ్గోలు పెడుతున్నారు. వాస్తవ వాతావరణ పరిస్థితులను పరిగణనలోకి తీసుకుంటే.. రా రైస్ అయితే 25 శాతానికిపైగా, బాయిల్డ్ రైస్ అయితే 15 శాతానికిపైగా నూకలతో ఇవ్వాలనే నిబంధనలు ఉండాలి.. కానీ అందుకు విరుద్ధంగా 10 శాతం, 5 శాతం నూకలతో ఇవ్వాలని ఆదేశించడం.. పైగా అదే ఉత్తర్వుల్లో.. మిగిలిన 15 శాతం నూకలను రైస్ మిల్లర్ల వద్దే నిల్వ చేయాలని చెప్పడంపై లభోదిభోమంటున్నారు. అంటే ఒకవక్క 25 శాతం నూకలు రావడం సహజమని ఒప్పుకుంటానా.. 10 శాతం నూకలతో బియ్యాన్ని సెంట్రల్ ఫూడ్ కింద ఫుడ్ కార్పొరేషన్ ఆఫ్ ఇండియా (ఎఫ్సీఐ)కి ఇవ్వాలని చెప్పడంతో నోరెత్తబడుతున్నారు. కేంద్రం రూపొందించిన నిబంధనలను ఒప్పుకుని బియ్యం ఇవ్వాలంటే (10 శాతం, 5 శాతం నూకలతో) అక్రమాలు చేయాల్సిందేనంటూ రైస్ మిల్లర్లు వాపోతున్నారు. నిబంధనల పేరుతో మిల్లర్లను అక్ర మాలు చేసుకునేలా మళ్ళిస్తున్నారా అంటూ మండిపడుతున్నారు. పైగా 25 శాతం నూకలు వస్తాయని చెబుతూనే, 10 శాతం నూకలతో ఎఫ్సీఐకి బియ్యం సరఫరా చేయాలని.. మిగిలిన 15 శాతం నూకలను ఏం చేయాలనేది తరువాత నిర్ణయం తీసుకుంటాం.. అన్నట్టి వరకు మిర్రో భద్రపరచామన్నట్టో.. వాటిని సంగ్రహించలేక.. ఇటు ఇవ్వాలన్నంత బియ్యాన్ని ఇవ్వ లేక.. అక్రమాలకు పాల్పడటమే.. లేక ఆస్తులను అమ్ముకోవడం తప్పితే గత్యంతరం లేదని మిల్లర్లు వాపోతున్నారు. ఈ నూకల కయ్యం కారణంగానే.. ప్రస్తుతం రాష్ట్ర వ్యాప్తంగా వేగంగా కొనుగోలుతున్న ధాన్యం కొనుగోళ్ళకు అనుగుణంగా రవాణా వేగంగా సాగడం లేదు. ఈ నిబంధనల ప్రకారం తాము బియ్యం ఇవ్వలేమని, అందుకే తాము ధాన్యం తీసుకోమంటూ రైస్ మిల్లర్లు భీష్మించారు. బలవంతంగా లారీల్లో ధాన్యాన్ని పంపిస్తున్నట్టికీ.. దింపుకోకుండా మిల్లర్ల వెనక్కి పంపించడమే.. లేక వెయిటింగ్లో పెట్టడమే చేస్తున్నట్టుగా సమాచారం రాష్ట్ర వ్యాప్తంగా లారీల కొరత, పేరుకు పోయిన ధాన్యం.. కొనుగోళ్లలో స్టంభన.. వెరసి రైతన్నలు రోడ్లపైకి వస్తున్నట్టుగా అధికారులుకూడా అంచనావేస్తున్నారు.

Dr. D. Vikram Cell : 9010046664
9866144015

అమృతం

ఆయుర్వేదం (హెల్త్ & బ్యూటీ కేర్)

గౌసయ్యా హాస్పిటల్ ఎదురుగా, లక్ష్మీనగర్,
గోదావరిఖని - 505 209, జి. పెద్దపల్లి.

A VISION FOR HEALTHY PEOPLE
Aloevera, Himalaya & Natural Products & Many More

రామగుండం కార్పొరేషన్ లో 'ఇం'చార్జింగ్' పాలన ఇంకొన్నాళ్లు?

- శాశ్వత కమీషనర్ ను నియమించని ప్రభుత్వం - పని భారంతో పెండింగ్ లో పలు పైలు

(తెలంగాణ అవతరణ - గోదావరిఖని)పెద్దపల్లి జిల్లాలోని రామగుండం మున్సిపల్ కార్పొరేషన్ కు గత కొన్ని నెలలుగా శాశ్వత కమీషనర్ లేకపోవడంతో జనం అవస్థలు పడుతున్నాయి. ప్రస్తుతం పెద్దపల్లి జిల్లా అదనపు కలెక్టర్ (స్థానిక సంస్థలు) అరుణ శ్రీ ఇంచార్జి కమీషనర్ (ఫుల్ టైమ్) అధికారంలోకి వచ్చినప్పటికీ, అదనపు కలెక్టర్ బాధ్యతలు చూస్తున్నారు. పరిపాలనా పరంగా కార్పొరేషన్ రోజూవారీ పనులు నడుస్తున్నా, శాశ్వత కమీషనర్ లేకపోవడం వల్ల కొన్ని నిర్ణయాలు పెండింగ్ లో ఉన్నాయన్న చర్చ జరుగుతోంది. మున్సిపల్ కమీషనర్ పోస్టు రాష్ట్ర ప్రభుత్వ నియామకాల పరిధిలో ఉంటుంది. బదిలీలు, పదోన్నతులు, కొత్త నియామకాలు జరిగే క్రమంలో పోస్టు ఖాళీగా ఉన్నప్పుడు దగ్గర్లోని సీనియర్ అధికారికి ఇంచార్జి బాధ్యతలు ఇవ్వడం సాధారణ ప్రక్రియ. పెద్దపల్లి అదనపు కలెక్టర్ గా ఉన్న అరుణ శ్రీ రామగుండం కార్పొరేషన్ ఇంచార్జి బాధ్యతలు ఇవ్వడంతో, ఆమె అటు అడిషనల్ కలెక్టర్ గా ఇటు రామగుండం ఇంచార్జి కమీషనర్ గా రెండు కార్యాలయాల మధ్య సమన్వయం చేస్తున్నారు. పనిచేసేటటు, బడ్జెట్ అమలు, ఫిర్యాదుల పరిష్కారం వంటి రోజూవారీ పనులు కొనసాగుతున్నాయి. ఇంచార్జి అధికారికి సొంత శాఖ బాధ్యతలు ఉండటంతో కార్పొరేషన్ పై పూర్తి సమయం కేంద్రీకరించడం కష్టం అవుతుంది. శాశ్వత కమీషనర్ ఉంటే పాలన నిర్ణయాలు, ప్రాజెక్ట్ అమలు వేగవంతం అవుతాయి. రామగుండం కార్పొరేషన్ పరిధిలో డ్రైన్ జిప్సం, రోడ్ల మరమ్మత్తు, పారిశుధ్యం, అభివృద్ధి పనులు జరుగుతున్నాయి. వీటికి పర్యవేక్షణ చాలా వరకు అవసరం. కార్పొరేషన్ కౌన్సిల్ సమావేశాల్లో శాశ్వత కమీషనర్ ఉండటం వల్ల కార్యనిర్వాహక, శాసన విభాగాల మధ్య సమన్వయం మెరుగ్గా ఉంటుందనే అభిప్రాయం ఉంది. రాష్ట్ర మున్సిపల్ శాఖ పోస్టింగ్ ల జాబితా ప్రకారం రామగుండం కమీషనర్ పోస్టుకు అర్హులైన డిప్యూటీ కలెక్టర్/స్పెషల్ గ్రేడ్ అధికారుల జాబితా పరిశీలనలో ఉంది. పరిపాలనా అవసరం, సీనియారిటీ, ప్రాంతీయ సమతుల్యత చూసి త్వరలోనే నియామకం



జరుగుతుందని సమాచారం. ఇంచార్జిగా ఉన్న అరుణ శ్రీ, అదనపు కలెక్టర్ గా జిల్లా పాలనలో అనుభవం ఉన్నందున కార్పొరేషన్ పనులకు అంతరాయం లేకుండా చూస్తున్నారు. కానీ శాశ్వత నియామకం వల్ల దీర్ఘకాలిక ప్రణాళికలు, నిధుల వినియోగం మరింత సజావుగా జరిగే అవకాశం ఉంది. కార్పొరేషన్ పరిధిలోని కొందరు కార్పొరేటర్లు, పౌర సంఘాల ప్రతినిధులు "శాశ్వత కమీషనర్ ఉంటే పెండింగ్ పైళ్లు, బెండర్లు వేగంగా క్లియర్ అవుతాయి" అని కోరుతున్నారు. మరోవైపు ఇంచార్జి విధానంలో కూడా రోజూవారీ సేవలకు ఇబ్బంది లేదని కొందరు అంటున్నారు. రామగుండం కార్పొరేషన్ కు శాశ్వత కమీషనర్ నియామకం రాష్ట్ర ప్రభుత్వం చేతిలో ఉంది. అప్పటి వరకు అరుణ శ్రీ ఇంచార్జిగా కొనసాగుతూ పాలన సాగిస్తారు. శాశ్వత నియామకం జరిగితే కార్పొరేషన్ పరిధిలోని అభివృద్ధి పనులు, ప్రజా సమన్వయ పరిష్కారానికి మరింత ఊపు వస్తుందనే స్థానిక అభిప్రాయం. ఇప్పటికే ప్రభుత్వం స్పందించి శాశ్వత కమీషనర్ ను నియమించాల్సిన అవసరం ఎంతైనా ఉంది.

భూగర్భ జలాలు పెరగాలంటే ఇంకుడు గుంతలు ఏర్పాటు చేయాలి

- అదనపు కలెక్టర్ అరుణ శ్రీ - 38వ డివిజన్ లో పర్యటన - కార్పొరేటర్ నెలకంటి రాము ఆధ్వర్యంలో



తెలంగాణ అవతరణ, గోదావరిఖని, మే 29: రామగుండం పారిశ్రామిక ప్రాంతంలో అధిక కాలుష్యంతో భూగర్భ జలాలు ఆదుకుంటే, పోతున్నాయని, వాటిని కాపాడవలసిన భార్యత అందరిపై ఉందని రామగుండం మున్సిపల్ కార్పొరేషన్ ఇంచార్జి కమీషనర్, జిల్లా అదనపు కలెక్టర్ అరుణ శ్రీ అన్నారు. శుక్రవారం ఆమె 38వ డివిజన్ లోని పలు కాలనీలలో పర్యటించారు. భూగర్భ జలాలు పెరగాలంటే ప్రతి ఇంటి ఆవరణలో ఇంకుడు గుంతలు ఏర్పాటు చేసుకోవాలని సూచించారు. దీంతో భూగర్భ జలాలు పెరుగుతాయని

చెప్పారు. ఇంకుడు గుంతలపై ప్రజలకు అవగాహన కల్పించారు. పలు ఇళ్లలో ఏర్పాటు చేసిన ఇంకుడు గుంతలను పరిశీలన చేశారు. డివిజన్ కార్పొరేటర్ నెలకంటి రాము పలు సమన్వయ కమీషన్ కు వివరించారు. దీనికి ఆమె సానుకూలంగా స్పందించారు. కార్పొరేటర్ నెలకంటి రాము ఆధ్వర్యంలో జరిగిన ఈ పర్యటనలో టౌన్ ప్లానింగ్ అధికారులు నవీన్, వార్డ్ ఆఫీసర్ సాయి కృష్ణ, మాజీ కార్పొరేటర్ బొమ్మరాజు, డివిజన్ కాంగ్రెస్ పార్టీ అధ్యక్షులు పంజాల ఆంజనేయులు తదితరులు పాల్గొన్నారు.

కాల్వలపై ఉన్న అక్రమ నిర్మాణాలను వెంటనే తొలగించండి

- మేయర్ మహంకాళి స్వామి ఆదేశాలు జారీ



తెలంగాణ అవతరణ, గోదావరిఖని, మే 29: గోదావరిఖని డీవర్స్ కాలనీ లో కాలువపై ఉన్న అక్రమ నిర్మాణాలను వెంటనే తొలగించి వరద కాలువ నిర్మాణ పనులు ప్రారంభించాలని రామగుండం నగర మేయర్ మహంకాళి స్వామి ఆదేశించారు. రామగుండం నగర పాలక సంస్థ ఇంజనీరింగ్, పట్టణ ప్రణాళికా విభాగం అధికారులతో కలిసి శుక్రవారం డీవర్స్ కాలనీ, శ్రీ నగర్ కాలనీ సందర్శించారు. వర్షాకాలం సమీపిస్తున్న దృష్ట్యా అంతరాయం కలగకుండా ఉండేందుకు వెంటనే పనులు ప్రారంభించాలని అన్నారు. డి ఎం ఎఫ్ డి నిధులు రూ 4 కోట్లలో భాగంగా ప్రతిపాదించిన ఈ కాలువ నిర్మాణం త్వరితగతిన పూర్తయితే వర్షాకాలంలో వరద ముప్పు ఉండదని అన్నారు. పనులు ప్రారంభింపునందర్నూగా ఎం ఎల్ ఎ జారీ చేసిన ఆదేశాల మేరకు కాలువపై వెలసిన అక్రమ నిర్మాణాలు వెంటనే తొలగించాలని అన్నారు. శనివారం నుండి పనులు ప్రారంభింపున అధికారులు తెలిపారు. ఈ సందర్భంగా ఆయన వెంట కార్పొరేటర్ల వర్మల రవి, గట్ల రమేష్, బిరుదా నాగరాజు, బాలసాని తిరుపతి, డి ఏ ఎస్ నవీన్, ఎ ఇ తేజస్వినీ తదితరులు ఉన్నారు.

కలిపి తీసుకుంటే కష్టమే!



మాంసాహారం, పాలు ఒకేసారి తీసుకోవడం ఆయుర్వేద నిపుణులు చెబుతున్నారు. ఆయుర్వేదం ప్రకారం మాంసాహారం-పాలును 'విరుద్ధ ఆహారం'గా పిలుస్తారు. అందుకే, ఈ రెండింటిని కలిపి తీసుకుంటే లేనిపోని ఆరోగ్య సమస్యలు వచ్చే ప్రమాదం ఉన్నదని హెచ్చరిస్తున్నారు. ఇందుకు కారణాలు చెబుతూ.. మాంసం వేడిచేసే గుణాన్ని కలిగి ఉంటుంది. పాలు చల్లం చేస్తాయి. కాబట్టి, ఈ రెండూ కలిపి తీసుకున్నప్పుడు జీర్ణ ప్రక్రియలో అసమతుల్యత ఏర్పడుతుందని హెచ్చరిస్తున్నారు. అంతేకాకుండా.. పాలు, మాంసంలో ప్రోటీన్స్, పోషకాలు రెండూ అధిక మొత్తంలో ఉంటాయి. కాబట్టి, ఈ రెండింటిని కలిపి తీసుకోవడం వల్ల.. జీర్ణక్రియపై ప్రతికూల ప్రభావం చూపుతుందట. కడుపు ఉబ్బరం, అజీర్ణం, కడుపు నొప్పి, వికారం లాంటి సమస్యలు ఎదురవుతాయని అంటున్నారు. కొందరిలో గుండెల్లో మంట కూడా వస్తుందట. కాబట్టి, మాంసాహారం తిన్న తర్వాత కనీసం 2నుంచి 3 గంటల విరామం ఇచ్చిన తర్వాతే పాలు తాగడం మంచిది అని నలవో ఇస్తున్నారు. ఇక చేపలు తిన్న తర్వాత పాలుతాగితే.. తీవ్రమైన అలర్జిలు వచ్చే అవకాశం ఉందని అంటున్నారు.

ముగ్గురు కళ్ళు మూశారు... ఆరుగురికి వెలుగులు నింపారు..!

- కన్నీటి మధ్య తీసుకున్న నిర్ణయం...- చీకట్లో ఉన్నవారికి కొత్త ప్రపంచం చూపించింది- ఇంట్లో విషాదం



తెలంగాణ అవతరణ, గోదావరిఖని, మే 29: కుటుంబ సభ్యుల కళ్లలో కన్నీరు... అంతలేని దుఃఖంలోనూ "మనవాడు ఇక లేడు... కానీ ఇంకొకరికి వెలుగు కావాలి" అనే గొప్ప మనసుతో మూడు కుటుంబాలు తీసుకున్న నిర్ణయం అందరినీ కదిలిస్తోంది. ముగ్గురు మృతుల నేత్రాలను దానం చేసి... ఆరుగురి జీవితాల్లో వెలుగులు నింపాయి. గోదావరిఖని జవహర్ నగర్ కు చెందిన ఇంద్ర రాజమల్లు (79) సింగరేణి రిటైర్డ్ కార్మికుడు. జీవితాంతం కుటుంబం కోసం కష్టపడ్డ ఆయన శుక్రవారం తుదిశ్వాస విడిచారు. ఇంటా విషాదంలో మునిగిపోయా... భార్య గట్టమృ, కొడుకు రాజేష్, కోడలు లత, కూతుళ్లు పద్మ, సరోజ, మాధవి, అల్లుళ్లు కలిసి ఒక గొప్ప నిర్ణయం తీసుకున్నారు. "ఆయన కళ్ళు ఇంకొకరికి ప్రపంచాన్ని చూపాలి" అంటూ నేత్రదానానికి అంగీకరించారు. సదాశయ ఫౌండేషన్ జాతీయ ప్రచార కార్యదర్శి కే.ఎస్.వాసు ఆధ్వర్యంలో ఎల్వీ ప్రసాద్ ఐ బ్యాంక్ టెక్నీషియన్ ప్రదీప్ నాయక్ నేత్రాలను సేకరించి హైదరాబాద్ కు తరలించారు. ట్రాక్టర్ డ్రైవర్ నేత్రాలు సజీవం.. పెద్దపల్లి జిల్లా అంతర్గం మండలం మద్దిరాల సమీపంలో జరిగిన రోడ్డు ప్రమాదంలో మురుమాారు గ్రామానికి చెందిన అరుణుల చంద్రశేఖర్ (40) యాదవ్ అక్యూటిక్ కర్డెన్ మృతి చెందారు. ట్రాక్టర్ డ్రైవర్ గా కుటుంబాన్ని పోషిస్తున్న ఆయన మరణంతో భార్య ప్రవంతి, పిల్లలు శోకసంద్రంలో మునిగిపోయారు. అయినప్పటికీ... "మనిషి చనిపోయా... మానవత్వం చనిపోకూడదు" అన్న ఆలోచనతో ఆయన నేత్రాలను దానం చేయడానికి ముందుకొచ్చారు. గోదావరిఖని ప్రభుత్వాసుపత్రిలో సదాశయ

ఫౌండేషన్ ప్రతినిధులు కే.ఎస్.వాసు, మామిడి కుమారస్వామి ఆధ్వర్యంలో నేత్రదానం నిర్వహించారు. ముస్లిం యువకుని చూపు.. ఇద్దరికి వెలుగులు.. గోదావరిఖని విటల్ నగర్ కు చెందిన మామూల్ హరూజ్ (39) ఆత్మహత్య చేసుకోవడంతో కుటుంబం తీవ్ర విషాదంలో మునిగిపోయింది. ఆ బాధను గుండెల్లో పెట్టుకున్న కుటుంబ సభ్యులు... మరో కుటుంబానికి వెలుగు ఇవ్వాలని నిర్ణయించారు. హరూజ్ నేత్రాలను దానం చేసి మానవత్వానికి కొత్త అర్థం చెప్పారు. ఎల్వీ ప్రసాద్ ఐ బ్యాంక్ టెక్నీషియన్ ప్రదీప్ నాయక్ సహకారంతో నేత్రాలను హైదరాబాద్ కు తరలించారు. మరణం ప్రతి ఇంటికి విషాదమే... కానీ ఆ విషాదాన్ని కూడా సమాజానికి ఉపయోగపడేలా మలచిన ఈ మూడు కుటుంబాలు నిజంగా అభినందించాలి. తమవారిని కోల్పోయిన బాధతోనూ... "మరో వ్యక్తి చీకటిలో ఉండకూడదు" అన్న ఆలోచనతో తీసుకున్న ఈ నిర్ణయం సమాజానికి స్ఫూర్తిగా నిలిస్తోంది. ఈ కుటుంబాల మానవతా దృక్పథాన్ని సదాశయ ఫౌండేషన్ జాతీయ అధ్యక్షుడు శ్రవణ్ కుమార్, కార్యదర్శి లింగమూర్తి, ప్రతినిధులు సానా రామకృష్ణారెడ్డి, నూక రమేష్, మార్కెట్ రాజేంద్ర, లగిశెట్టి చంద్రమౌళి, భీష్మాచారి, వెల్లి కవిత అనంతరాములు, తాడబోయిన రాములు, లయన్స్ క్లబ్ ప్రతినిధులు ఎల్లప్ప, సారయ్య, రాజేంద్రకుమార్, కాజాపురం రాజేందర్, పి.మల్లికార్జున్, ప్రమాద్ కుమార్ రెడ్డి తదితరులు అభినందించారు. మృతుల కుటుంబాలకు ప్రగాఢ సానుభూతి తెలిపారు. "మనిషి జీవితం ముగిసినా... అతని కళ్ళ ద్వారా ఇంకొక ప్రపంచం మొదలవుతుంది" అని వారు పేర్కొన్నారు.

అల్లి-1 లో కార్మికుల సమస్యలను పరిష్కరించండి - సిఎండికి ఏఐటీయూసీ నాయకుల వినతి

తెలంగాణ అవతరణ, గోదావరిఖని, మే 29: సింగరేణి అల్లి-1 ఏరియాలో కార్మికులు ఎదుర్కొంటున్న తాగునీరు, వైద్యం, మెటీరియల్ సరఫరా వంటి సమస్యలను వెంటనే పరిష్కరించాలని కోరుతూ ఏఐటీయూసీ అల్లి-1 క్రాంచి ఆధ్వర్యంలో సింగరేణి క్రెయిన్ అండ్ మేనేజింగ్ డైరెక్టర్ కు వినతి పత్రం ఇచ్చారు. శుక్రవారం సి అండ్ ఎండి జ్యోతి బుద్ధ ప్రకాష్ అల్లి-1 లోని జిడికె 11వ ఇంక్వైర్ కు వచ్చిన సందర్భంగా ముందుగా ఆయనకు పూల బోకే అందించి, శాలువా కప్పి శుభాకాంక్షలు తెలిపారు. అనంతరం వినతి పత్రంలో ప్రధాన దిమాండ్లను క్రాంచి సెక్టరల్ రంగు శ్రీను సిఎండికి వివరించారు. ముఖ్యంగా అల్లి-1 లో రూ. 20 కోట్లతో నిర్మిస్తున్న గ్రావిటీ వాటర్ ఫిల్టర్ బెడ్ పనులు వెంటనే పూర్తి చేసి శుద్ధి చేసిన త్రాగునీరు అందించాలని కోరారు. ఏరియా హాస్పిటల్ లోని క్యాన్సర్ బోర్డు మేరును "సింగరేణి క్యాన్సర్ బోర్డు"గా మార్చాలని, మెడికల్ బోర్డు వెంటనే నిర్వహించాలని, పెండింగ్ లో ఉన్న మారుపేర్లు, విజిలెన్స్ కేసుల కార్మికుల డిపెండెంట్లకు ఉద్యోగాలు ఇవ్వాలని, గనుల్లో పాత యంత్రాల స్థానంలో కొత్త యంత్రాలు ఏర్పాటు చేసి ఉత్పత్తికి ఆటంకం లేకుండా చర్యలు తీసుకోవాలని విన్నవించారు. ఓ.సి-5 లో కొత్త దంపర్లు, షాఫ్ట్స్, లోడర్లు మంజూరు చేయాలని, సి.ఎస్.ఆర్ నిధులను ప్రభుత్వ పథకాల కు కాకుండా కార్మిక కాలనీలు, ప్రభావిత ప్రాంతాల అభివృద్ధికి వినియోగించాలని కోరారు. ఏరియా హాస్పిటల్ లో పూర్తిస్థాయి డాక్టర్లను నియమించి, అవసరమైన వైద్య



పరికరాలు ఏర్పాటు చేయాలని, అందర్నూడే మైన్స్ డిల్ బిట్లు, డిల్ కౌత్ యంత్రాలు ఏర్పాటు చేసి ఉత్పత్తికి ఆటంకం లేకుండా చర్యలు తీసుకోవాలని విన్నవించారు. ఓ.సి-5 లో కొత్త దంపర్లు, షాఫ్ట్స్, లోడర్లు మంజూరు చేయాలని, సి.ఎస్.ఆర్ నిధులను ప్రభుత్వ పథకాల కు కాకుండా కార్మిక కాలనీలు, ప్రభావిత ప్రాంతాల అభివృద్ధికి వినియోగించాలని కోరారు. ఏరియా హాస్పిటల్ లో పూర్తిస్థాయి డాక్టర్లను నియమించి, అవసరమైన వైద్య

హైదరాబాద్ రీజినల్ రింగు రోడ్డు

భూసేకరణ అడుగులు

హైదరాబాద్ : హైదరాబాద్ రీజినల్ రింగు రోడ్డు ఉత్తర భాగం పనులపై కీలక అప్డేట్ వచ్చింది. ఈ భాగానికి త్వరలో బెండర్లు పడనుండగా.. 1,895 హెక్టార్ల భూసేకరణ జరగాల్సి ఉంది. వీటితో పాటు.. ఆర్కూర్-మంచిర్యాల, మహబూబ్ నగర్ మార్గాల్లో 1,372 హెక్టార్లకు గానూ కేవలం 255 హెక్టార్ల పూర్తయ్యాయి. భూసేకరణ ప్రక్రియ వేగవంతమైతేనే ఎన్ఐపాచ్ విభాగం పనులు పట్టాలెక్కువయ్యాయి. తెలంగాణ గేమ్ ఫేజర్ గా హైదరాబాద్ రీజినల్ రింగు రోడ్డును రాష్ట్ర ప్రభుత్వం ప్రతిష్టాత్మకంగా తీసుకున్న సంగతి తెలిసిందే. రాష్ట్రంలోని మౌలిక సదుపాయాల కల్పనలో అత్యంత కీలకమైన ఆర్ఆర్ఆర్ ఉత్తర భాగం పనులకు సంబంధించి త్వరలోనే బెండర్లు పలువారిని జాతీయ రహదారుల ప్రాధికార సంస్థ భావిస్తోంది. ఆర్ఆర్ఆర్తో పాటు పలు జాతీయ రహదారుల నిర్మాణానికి భూసేకరణ ప్రధాన అడ్డంకిగా మారింది. హైదరాబాద్ రీజినల్ రింగు రోడ్డు ఉత్తర భాగం పనులు ప్రారంభించేందుకు ఎన్ఐపాచ్ వేగంగా అడుగులు వేస్తోంది. ఈ ప్రాజెక్టు కోసం మొత్తం 1,895 హెక్టార్ల భూమి అవసరం. కాగా ఇప్పటికే 1,862 హెక్టార్లకు సంబంధించి 3డి నోటిఫికేషన్ ప్రక్రియ పూర్తయ్యింది. భూసేకరణ ప్రక్రియ తుది దశకు చేరుకోవడంతో.. మరోసారి బెండర్లను అన్వేషించేందుకు అధికారులు రెడీ అవుతున్నారు. ఈ ప్రాజెక్టు కార్యక్రమం దాల్చితే నగరం చుట్టూ రహదార వ్యవస్థలో విస్తృతమైన మార్పులు రానున్నాయి. రాష్ట్రంలో కేవలం రీజినల్ రింగు రోడ్డు కాకుండా, మరిన్ని కీలక జాతీయ రహదారుల పనులు కూడా భూసేకరణ గండం దాటాల్సి



ఉంది. ఆర్కూర్ నుండి మంచిర్యాల వరకు, మహబూబ్ నగర్ పరిధిలో పనులు ప్రారంభం కావాల్సి ఉంది. జగిత్యాల- మంచిర్యాల, మహబూబ్ నగర్- గూడెబల్కూర్, ఆర్కూర్- జగిత్యాల, జగిత్యాల- కరీంనగర్ ప్రాజెక్టులో పెండింగ్ లో ఉన్నాయి. ఈ నాలుగు రహదారుల కోసం మొత్తం 1,372 హెక్టార్ల భూమి అవసరం. ఇప్పటి వరకు కేవలం 255 హెక్టార్లు మాత్రమే సేకరించారు. మిగిలిన భూసేకరణ వివిధ దశల్లో పెండింగ్ లో ఉండటం ప్రాజెక్టు నిర్మాణం ఆటంకంగా మారింది. జగిత్యాల- కరీంనగర్ రహదారి విస్తరణకు సంబంధించి రైల్వే శాఖ నుంచి రావాల్సిన అనుమతులు ఇంకా పెండింగ్ లో ఉన్నాయని అధికారులు తెలిపారు. మరోవైపు, ఈ రహదారుల పనులకు సంబంధించి బెండర్ల ప్రక్రియ ఇప్పటికే పూర్తి అయింది.

'సావిత్రి' ఆటనే మార్చేస్తుందట..



రవికుమార్ సీరపు దర్శకత్వంలో యాక్షన్ థ్రిల్లింగ్ ఎలిమెంట్స్ తో తెరకెక్కుతున్న చిత్రం 'ది రెడ్ బ్యాగ్' (పుస్తకం = చను దీపు). హర్యానా యాక్షన్ కబీర్ దుహాన్ సింగ్ లీడ్ రోల్ లో నటిస్తోన్న ఈ మూవీలో పాపులర్ నటి రాశీ కీలక పాత్రలో నటిస్తుంది. ఈ విషయాన్ని షేర్ చేస్తూ మేకర్స్ షేర్ చేసిన కొత్త అవ్వడేట్ మూవీ లవర్స్ లో క్యూరియాసిటీ పెంచుతోంది. రాశీ టీంలో జాయిన్ అయినట్లు తెలియజేస్తూ.. కొన్ని పాత్రలు కేవలం కథకు సపోర్ట్ గా నిలుస్తాయి. కానీ సావిత్రి మాత్రం మొత్తం ఆటనే మార్చేస్తుంది.. అంటూ నయా అవ్వడేట్ షేర్ చేశారు మేకర్స్. సావిత్రి పాత్ర సినిమాకు బ్యాక్ బోన్ గా ఉండబోతున్నట్లు తాజా న్యూస్ హిట్ ఇచ్చేస్తుంది. రాధ్య, స్నేహ సింగ్, ఆకాంక్ష ఫీ మేల్ లీడ్ రోల్స్ లో నటిస్తుండగా.. ఈషాన్ శంకర్, అవినాష్ బాదల్, భార్యవి ఈ మూవీలో ప్రసాద్ బెహరా

ఇతర కీలక పాత్రల్లో నటిస్తున్నారు. మేకర్స్ ఇప్పటికే రిలీజ్ చేసిన ది రెడ్ బ్యాగ్ మూవీ ట్రీ లుక్ లో నలుగురు అమ్మాయిలతో రిలీజ్ చేసిన పోస్టర్ తో బ్యాగ్ చుట్టూ తిరిగే కథాంశంతో సాగే డిఫరెంట్ కాన్సెప్ట్ తో సినిమా ఉండబోతున్నట్లు హిట్ ఇచ్చారు. మరో పోస్టర్ లో చేతినిండా రక్తం, ఆ బ్యాగును పట్టుకున్న తీరు, అక్కడే ఉన్న కత్తులు, తుపాకులు, రక్తపుమయంగా మారిన ఏరియా ఇలా ప్రతీ ఒక్కటి ప్రేక్షకుల్లో క్యూరియాసిటీ పెంచేస్తున్నాయి. రవికుమార్ సీరపు ది రెడ్ బ్యాగ్ కు దర్శకత్వం వహిస్తుండటమే కాకుండా కథ, కథనం సమకూరుస్తున్నారు. నిర్మాత హరికృష్ణ సోమిశెట్టికి డెబ్యూ సినిమానే అయినా భారీ బడ్జెట్ తో సినిమాను తెరకెక్కిస్తుండటం విశేషం. ఇంతకీ ది రెడ్ బ్యాగులో ఏముంది.. అనేది టీజర్ తో ఏమైనా హిట్ ఇస్తారేమో చూడాలి.

'నాన్న దగ్గరికి వెళ్తే హెల్మెట్ పెట్టుకోండి'



సిని నటుడు మంచు మనోజ్ తన పుట్టినరోజు సందర్భంగా మీడియా సమావేశంలో చేసిన వ్యాఖ్యలు ప్రస్తుతం సోషల్ మీడియాలో వైరల్ అవుతున్నాయి. గత కొంతకాలంగా మంచు కుటుంబంలో జరుగుతున్న అంతర్గత విభేదాలు, అన్నీ గొడవలు సర్వత్రా చర్చనీయాంశంగా మారిన సంగతి తెలిసిందే. ఈ నేపథ్యంలో మీడియా ప్రతినిధులు ఆయనను పాత వివాదాలను ప్రస్తావిస్తూ ఒక ఆసక్తికరమైన ప్రశ్న చేశారు. మీ ఫ్యామిలీ ఇష్యూస్ అన్నీ ఇప్పుడు

క్రియర్ అయినట్టేనా? అని ఒక విలేకరి అడగా.. మనోజ్ ఏమాత్రం తడుముకోకుండా, తనదైన శైలిలో నవ్వుతూ వ్యంగ్యంగా సమాధానమిచ్చారు. "ఆ ప్రశ్న ఎవరిని అడగాలో మీ అందరికీ బాగా తెలుసు... వెళ్లి ఆయన్నే అడగండి. కానీ ఒక్కటి మాత్రం గుర్తుపెట్టుకోండి.. మైక్ పట్టుకుని కాదు, తలకు హెల్మెట్ పెట్టుకుని వెళ్ళండి! అని మనోజ్ నవ్వుతూ చెప్పుకోవచ్చు. ప్రస్తుతం ఇందుకు సంబంధించిన మీడియా సోషల్ మీడియాలో వైరల్ గా మారింది.

ఎస్టీఆర్.. అర్ధరాత్రికి డ్రాగన్ గ్లింప్స్ విడుదల



యంగ్ టైగర్ ఎస్టీఆర్, సెన్సేషనల్ డైరెక్టర్ ప్రకాష్ సీల్ కాంటినేషన్ లో రూపుదిద్దుకుంటున్న మ్యాజిక్ అవైబెడ్ పాన్-ఇండియా చిత్రం నుంచి ఎట్టకేలకు ఒక భారీ అవ్వడేట్ వచ్చేసింది. యంగ్ టైగర్ ఎస్టీఆర్ అభిమానుల కోసం ఒక అద్భుతమైన సర్ప్రైజ్ ప్లాన్ చేశారు. ఈ రోజు అర్ధరాత్రి సరిగ్గా 11:52 గంటలకి ఈ చిత్రం యొక్క ఫస్ట్ గ్లింప్స్ డిజిటల్ ఎ లాంఛ్ మెంట్ పాటు, ఎంపిక చేసిన థియేటర్లలో భారీ ఎత్తున విడుదల చేయబోతున్నారు. ఈ చిత్రానికి 'డ్రాగన్' అనే టైటిల్ ను ఖరారు చేసినట్లు ఫిల్మ్ నగర్ సర్కిల్స్ లో గట్టి టాక్ వినిపిస్తోంది. సెన్సార్ బోర్డ్ వెబ్ సైట్ లో కూడా 'గ్లింప్స్ ఆఫ్ డ్రాగన్' పేరుతో సర్టిఫికేట్ పొందినట్లు సమాచారం రావడంతో అభిమానుల్లో అంచనాలు రెట్టింపయ్యాయి. ఈ రాత్రి గ్లింప్స్ ద్వారా టైటిల్ ను అధికారికంగా ప్రకటించే అవకాశం ఉంది. సాధారణంగా వచ్చే

టీజర్లు లేదా గ్లింప్స్ లు ఒకటి లేదా రెండు నిమిషాలు మాత్రమే ఉంటాయి. కానీ, ప్రకాష్ సీల్ ఈసారి భిన్నంగా ఏకంగా 4 నిమిషాల 35 సెకన్ల రన్ టైమ్ తో ఈ గ్లింప్స్ కు కట్ చేసినట్లు తెలుస్తోంది. సినిమా యొక్క కథా నేపథ్యాన్ని, ఆ ప్రపంచాన్ని ప్రేక్షకులకు పరిచయం చేయడం కోసమే ఇంత సుదీర్ఘమైన విజువల్స్ ను ప్లాన్ చేశారట. మైత్రీ మూవీ మేకర్స్ మరియు ఎస్టీఆర్ ఆర్ట్స్ సంయుక్తంగా నిర్మిస్తున్న ఈ హై బడ్జెట్ యాక్షన్ ఎంటర్టైన్ మెంట్ కన్నడ బ్యూటీ రుక్మిణి వసంత్ కథానాయికగా నటిస్తుండగా, బాలీవుడ్ స్టార్ అనిల్ కపూర్ ఒక కీలక పాత్రలో కనిపించనున్నారు. 'కేజీఎఫ్', 'సలాల్' చిత్రాలకు ఊపిరి పోసిన రవి బ్రహ్మర్ ఈ చిత్రానికి సంగీతాన్ని అందిస్తున్నారు. ఈ శ్రేణి పాన్-ఇండియా విజువల్ వండర్ జూన్ 11, 2027న ప్రపంచవ్యాప్తంగా థియేటర్లలోకి రానుంది.



తిలక్ వర్మతో అషైర్ అంటూ వార్తలు... ప్రకటన విడుదల చేసిన శ్రీలీల టీమ్



ప్రముఖ నటి శ్రీలీల, యువ క్రికెటర్ తిలక్ వర్మ మధ్య ప్రేమాయణం నడుస్తోందంటూ గత కొన్ని రోజులుగా సోషల్ మీడియాలో జరుగుతున్న ప్రచారానికి ఆమె టీమ్ ఫుల్ స్టాప్ పెట్టింది. ఈ వార్తల్లో ఎలాంటి నిజం లేదని, అవన్నీ పూర్తిగా నిరాధారమైన, అవాస్తవ కథనాలని అధికారికంగా స్పష్టం చేసింది. ఈ మేరకు శ్రీలీల బృందం ఒక ప్రకటన విడుదల చేసింది. "శ్రీలీల, తిలక్ వర్మకు సంబంధించి వ్యాప్తి చెందుతున్న పుకార్లు పూర్తిగా నిరాధారమైనవి, అసత్యమైనవి. వారిద్దరూ ఇప్పటివరకు ఒకరినొకరు కనీసం కలుసుకోలేదు, మాట్లాడుకోలేదు కూడా. ఈ ఊహగానాల్లో ఎలాంటి వాస్తవం లేదు. వాస్తవ నిర్ధారణ లేకుండా ఇలాంటి కల్పిత కథనాలను ప్రచారం చేయవద్దని కోరుతున్నాం," అని ఆ ప్రకటనలో

పేర్కొన్నారు. వీరిద్దరూ డేటింగ్ లో ఉన్నారంటూ సోషల్ మీడియా ఖాతాలతో పాటు పాటు కొన్ని మీడియా వేదికల్లోనూ కథనాలు వెలువడిన నేపథ్యంలో శ్రీలీల టీమ్ ఈ వివరణ ఇచ్చింది. వ్యక్తిగత విషయాలపై వార్తలు రాసేటప్పుడు మీడియా, సోషల్ మీడియా యూజర్లు బాధ్యతాయుతంగా వ్యవహరించాలని, దృవీకరించని సమాచారాన్ని వ్యాప్తి చేయవద్దని విజ్ఞప్తి చేసింది. సెలబ్రిటీల వ్యక్తిగత జీవితాలపై తరచూ ఇలాంటి పుకార్లు రావడం సహజమే అయినప్పటికీ, ఈ ప్రచారం ఎక్కువ కావడంతో వెంటనే స్పందించి పుకార్లకు అడ్డుకట్ట వేయాలని శ్రీలీల బృందం నిర్ణయం చుకుంది. ఈ అధికారిక ప్రకటనతో శ్రీలీల, తిలక్ వర్మ రిలేషన్ షిప్ పై వస్తున్న ఊహగానాలకు తెరపడినట్లుంది.

కమల్ హాసన్ పొదుపు మంత్రం ఎకానమీ సీట్లో హైదరాబాద్ కు రాక



విశ్వనాయకుడు కమల్ హాసన్ తీసుకున్న ఓ నిర్ణయంతో ఆయన ఎంత గొప్ప నటుడో, ఆయన వ్యక్తిత్వం ఎంత గొప్పదో చెబుతూ వైజయంతీ మూవీస్ సంస్థ ఓ టీవీట్ చేసింది. ఇటీవల కాలంలో సినిమా షూటింగ్ బడ్జెట్ కన్నా నటీనటులకు కల్పించే సౌకర్యాలు ఖర్చే ఎక్కువ అవుతోంది. మేకర్స్ అనవసరపు ఆర్జాటూల తగ్గించుకోవాలంటూ కమల్ హాసన్ ఇటీవల ఓ ప్రకటన జారీ చేశారు. అంతేకాదు దానిని ఆచరణ రూపంలోనూ చూపించారు. ఈ నేపథ్యంలో ఆయన 'కల్కి' సీక్వెల్ షూటింగ్ కు ఎకానమీ పైల్ లో హైదరాబాద్ కు వచ్చారు. దీనిని ఉదహరిస్తూ వైజయంతీ మూవీస్ సంస్థ ఆయనను అభినందించింది. ప్రస్తుతం సినిమా పరిశ్రమ నిర్మాణవరంగా ఎంతో కష్టాలను ఎదుర్కొంటోంది. ఇలాంటి సమయంలో కమల్ హాసన్ , విలాసవంతమైన ప్రయాణాలను పక్కనపెట్టి, ఎకానమీ పైల్ లో నేరుగా షూటింగ్ సెట్ కు వస్తున్నారు. ఆ నిర్ణయం ఆయన ఎంతటి దిగ్గజమో తెలియజేస్తోంది. చిత్ర పరిశ్రమలో అదృష్టాలు జరగడానికి ఇది మొదటి అడుగు అనుకోవచ్చు" అని టీవీట్ లో వైజయంతీ మూవీస్ సంస్థ పేర్కొంది. ప్రధాన్ హీరోగా నాగ అశ్విన్ దర్శకత్వం వహించిన 'కల్కి 2898 ఏవీ' చిత్రానికి కొనసాగింపుగా కల్కి పార్ట్ 2 రూపొందుతున్న సంగతి

తెలిసిందే! ప్రస్తుతం ఈ సినిమా షూటింగ్ హైదరాబాద్ లో జరుగుతోంది. ఇందులో కమల్ సుప్రీం యాస్పిన్ గా నటిస్తున్నారు.

భోపాల్ లో పెద్ద సందడి

రామ్ చరణ్ హీరోగా బుచ్చిబాబు దర్శకత్వంలో రానున్న చిత్రం 'పెద్ది'. జూన్ 4న ప్రేక్షకుల ముందుకొస్తాంది. ఈ నేపథ్యంలో ప్రముఖ నగరాల్లో దీని సైజుల్ ఈవెంట్ ను నిర్వహించాలని టీమ్ భావిస్తోంది. తాజాగా ముంబయిలో ట్రైల్ లాంఛ్ ఈవెంట్ జరిగిన విషయం తెలిసిందే. దీని తర్వాత మధ్యప్రదేశ్ లోని భోపాల్ లో ఏఆర్ రెహమాన్ తో లైవ్ కాన్ఫరెన్స్ నిర్వహించనున్నారు. భారీ స్థాయిలో జరగనున్న ఈ ఈవెంట్ కోసం టీమ్ పనులు ప్రారంభించింది. తాజాగా భోపాల్ లోని టీవీఎంఈఎల్ గ్రౌండ్స్ లో పూజా కార్యక్రమాన్ని నిర్వహించింది. ఇప్పటికే 'పెద్ది' నుంచి వచ్చిన రెండు పాటలు సూపర్ హిట్ గా నిలిచి కోట్లలో పుణ్యం సొంతం చేసుకున్నాయి. ఇప్పుడు సైజుల్ సాంగ్ రానుండడంతో అందరిలో ఆసక్తి నెలకొంది. 'పెద్ది'లో సైజుల్ సాంగ్ హైలైట్ గా నిలుస్తుందని ఇటీవల ఓ ఇంటర్వ్యూలో బుచ్చిబాబు తెలిపారు. ఆ పాట ఏఆర్ రెహమాన్ మ్యూజిక్ డ్రాస్ట్ అని పేర్కొన్నారు. ఇక తాజాగా విడుదలైన 'పెద్ది' ట్రైలర్ అన్ని భాషల్లో కలిపి 63 మిలియన్ల పుణ్యం వచ్చినట్లు టీమ్ తెలిపింది. అన్ని సోషల్ మీడియా వేదికల్లోనూ అది ట్రెండింగ్ లో ఉందని పేర్కొంది.